

## 2008 میسوری ووٹر امپاورمنٹ کارڈ

امریکی سول لبرٹیز یونین (ACLU) دستور اور ہماری قوم کے شہری حقوق سے متعلقہ قوانین میں دئیے گئے آزادی اور مساوات کے اصولوں کا دفاع کرنے کے لئے وقف 500000 سے زیادہ اراکین پر مشتمل ایک قومی سطح کی، غیر منافع خور اور غیر جانبدار تنظیم ہے۔ ACLU کسی امیدوار یا پارٹی کی حمایت یا مخالفت نہیں کرتی، لیکن ہمارا ماننا ہے کہ ہماری جمہوریت میں حق رائے دہی سے زیادہ اہم کوئی بھی شہری حق نہیں ہے۔

یہ کارڈ آپ کے اپنے حق رائے دہی کی حفاظت میں آپ کی مدد کرنے کے لئے تیار کیا گیا ہے۔ اسے اپنی دسترس میں رکھیں اور الیکشن کے دن ووٹ ڈالنے کے مقام پر اسے اپنے ساتھ لے جائیں۔

### ووٹ کون دے سکتا ہے

کیا میں میسوری میں ووٹ دے سکتا ہوں؟

- اگر ووٹ دینے کے لئے 8 اکتوبر 2008 بروز بدھوار تک آپ کا اندراج ہوچکا ہے تو آپ 4 نومبر کے الیکشن میں ووٹ دے سکتے ہیں۔
- اگر آپ ذیل میں دی گئی تمام شرائط پوری کرتے ہیں تو آپ اندراج کرا سکتے ہیں:
  - آپ ریاستہائے متحدہ کے شہری ہیں؛
  - آپ میسوری کے باشندہ ہیں؛
  - آپ کم سے کم 17 ½ سال کے ہیں اور الیکشن کے دن کم سے کم 18 سال کے ہو جائیں گے؛
  - آپ کو کسی عدالت کی طرف سے ذہنی طور پر معذور نہیں قرار دیا گیا ہے؛
  - کسی سنگین جرم پر مجرم قرار دئے جانے کے پاداش میں بروقت آپ قید خانے میں، یا زیر آزمائش یا مشروط رہائی پر نہیں ہیں؛ اور
  - الیکشن کے قوانین سے متعلقہ کسی جرم کے لئے آپ کو کبھی مجرم نہیں قرار دیا گیا ہے۔

اگر میں طالب علم ہوں تو کیا ہوگا؟

- آپ کسی بھی ایسے پتہ پر ووٹ دینے کے لئے اندراج کرا سکتے ہیں جسے آپ اپنی بنیادی قانونی رہائش گاہ تصور کرتے ہیں۔ یہ آپ کے اسکول کا پتہ یا آپ کے گھر کا پتہ ہو سکتا ہے۔

اگر مجھے کسی جرم کے لئے مجرم قرار دیا گیا ہو تو کیا ہوگا؟

- اگر آپ کو الیکشن سے متعلقہ کسی سنگین جرم یا قابل تعزیر جرم کے لئے مجرم قرار دیا گیا تھا تو آپ ووٹ نہیں دے سکتے سوائے اس کے کہ گورنر کی طرف سے آپ کو معافی مل جائے۔

- اگر آپ کو میسوری میں کسی دیگر قابل تعزیر جرم کے لئے مجرم قرار دیا گیا تھا تو آپ قید میں ہونے کی صورت میں ووٹ نہیں دے سکتے لیکن رہائی کے بعد آپ کا حق رائے دہی خود بخود بحال ہوجاتا ہے۔
- اگر کسی ریاستی یا وفاقی عدالت میں آپ کو کسی اور سنگین جرم کی سزا سنائی گئی ہے تو آپ ووٹ دے سکتے ہیں بشرطیکہ آپ بروقت قید میں یا زیر آزمائش یا مشروط رہائی پر نہ ہوں۔ جب آپ اپنی سزا پوری کر لیتے ہیں تو آپ کا حق رائے دہی خود بخود بحال ہوجاتا ہے۔

اگر میں بے گھر ہوں تو کیا ہوگا؟

- اندراج کرانے کے لئے آپ کے پاس گھر ہونا ضروری نہیں ہے، لیکن آپ کو ایک مقام رہائش کی نشاندہی کرنی ہوگی (جو کسی گلی کا کنارہ، پارک، پناہ گاہ یا کوئی بھی ایسی جگہ ہوسکتی ہے جہاں آپ عام طور پر قیام کرتے ہیں)۔ آپ کو خط و کتابت کے لئے ایک پتہ کی بھی نشاندہی کرنی ہوگی۔ آپ کسی ایسی مقامی وکالتی تنظیم، پناہ گاہ، اوٹ ریج سنٹر (مرکز سماجی بہبود) یا کسی بھی ایسی جگہ کا پتہ استعمال کرسکتے ہیں جو آپ کی طرف سے ڈاک وصول کرنے کے لئے راضی ہو۔

## اندراج

میں اندراج کیسے کراؤں؟

- آپ ووٹ دینے کے لئے اندراج کراسکتے ہیں:
- (1) **شخصی طور پر**، الیکشن سے متعلقہ اپنی مقامی مقتدرہ کے پاس ووٹر رجسٹریشن اپلیکیشن کی خانہ پری کرکے:
  - (2) **ڈاک کے ذریعہ**، ایک میل-ان ووٹر رجسٹریشن اپلیکیشن کی خانہ پری کر کے اور اسے الیکشن سے متعلقہ اپنی مقامی مقتدرہ کے پاس میل کر کے:
  - (3) **جب آپ موٹر گاڑیوں کے محکمہ اور ان ریاستی ایجنسیوں کے پاس جو عوامی تعاون (جیسے میدیکیڈ، WIC، اور کھانے کے ٹکٹ) یا معذور افراد کو خدمات فراہم کرتی ہیں خدمات کے لئے درخواست دیتے ہیں۔** آپ دیگر بہت سے ریاستی اور وفاقی دفاتر اور ایجنسیوں میں بھی اندراج کرانے کے اہل ہوسکتے ہیں۔
- آپ میل-ان ووٹر رجسٹریشن اپلیکیشن الیکشن سے متعلقہ اپنی مقامی مقتدرہ، بیشتر کتب خانوں، کالجوں اور ہائی اسکولوں سے، الیکشن سے متعلقہ اپنی مقامی مقتدرہ کو

پر آن لائن حاصل <http://www.sos.mo.gov/elections/register2vote>

کرسکتے ہیں۔

اندراج کی آخری تاریخ کیا ہے؟

- نومبر کے الیکشن کے لئے اندراج کی آخری تاریخ 8 اکتوبر بروز بدھوار ہے۔

اگر مجھ سے آخری تاریخ نکل جائے تو کیا ہوگا؟

- آپ 4 نومبر کے الیکشن میں ووٹ دینے کے اہل نہیں ہوں گے لیکن مستقبل کے دیگر انتخابات میں ووٹ دینے کے لئے آپ اندراج کراسکتے ہیں۔

اگر میں مقام رہائش یا اپنا نام تبدیل کرچکا ہوں تو کیا ہوگا؟

- آپ جب جب مقام رہائش یا اپنا نام تبدیل کرتے ہیں آپ کو ہر بار از سر نو اندراج کرانا ہوگا۔

- اگر آپ اپنے کاؤنٹی یا شہر کے اندر ہی مقام رہائش تبدیل کرتے ہیں تو الیکشن کے دن آپ تبدیلی پتہ کا فارم پر کرسکتے ہیں۔

- اگر اندراج کرانے کے بعد آپ نے اپنا نام تبدیل کیا ہے تو آپ اپنے سابقہ نام کے تحت ایک الیکشن میں ووٹ دینے کا حق رکھتے ہیں۔ RSMo 115.167

- اگر آپ آخری تاریخ سے پہلے از سر نو اندراج نہیں کراتے یا اگر آپ آخری تاریخ کے بعد مقام رہائش تبدیل کرتے ہیں تو یہ معلوم کرنے کے لئے کہ ووٹ کہاں دیں الیکشن سے متعلقہ اپنی مقامی مقتدرہ کو فون کریں۔

مجھے کیسے پتہ چلے گا کہ میرا اندراج ہوچکا ہے؟

- آپ <https://mcvr.mo.gov/voterlookup/> پر آن لائن یا الیکشن سے متعلقہ اپنی مقامی مقتدرہ کو کال کر کے اپنی کیفیت اندراج کی جانچ کرسکتے ہیں۔

**قبل از وقت ووٹ دینا**

کیا میں الیکشن کے دن سے پہلے ہی ووٹ دے سکتا ہوں؟

- ہوسکتا ہے۔ اگر ووٹ دینے کے لئے آپ کا اندراج ہوچکا ہے اور آپ درج ذیل کسی شرط پر پورے اترتے ہیں تو آپ الیکشن کے دن سے پہلے غیر حاضر شخص سے متعلقہ بیلٹ کے واسطے سے ووٹ دے سکتے ہیں:
  - آپ الیکشن کے دن اپنے ک اوٹنی سے باہر ہوں گے:
  - آپ کسی بیماری یا جسمانی معذوری کی وجہ سے ووٹ دینے کے مقام پر نہیں پہنچ سکتے:
  - مذہبی اعتقاد یا عمل آپ کو الیکشن کے دن ووٹ دینے سے روکتا ہے:
  - آپ الیکشن سے متعلقہ مقتدرہ کی حیثیت سے کسی ایسے مقام پر زیر ملازمت ہیں جو آپ کے ووٹ دینے کے مقام کے علاوہ ہے؛ یا
  - آپ قید میں ہیں لیکن اپنے حق رائے دہی سے محروم نہیں ہوئے ہیں۔

میں غیر حاضر شخص سے متعلقہ بیلٹ کیسے حاصل کروں؟

- آپ کو الیکشن سے متعلقہ اپنی مقامی مقتدرہ کے پاس ایک درخواست جمع کرنی ہوگی۔ آپ الیکشن سے متعلقہ اپنی مقامی مقتدرہ کے پاس غیر حاضر شخص سے متعلق بیلٹ کے لئے درخواست پا سکتے ہیں یا آپ اسے <http://www.sos.mo.gov/forms/elections/absentee.pdf> سے ڈاؤن لوڈ کر سکتے ہیں۔

- اگر آپ میل کے ذریعہ درخواست دیتے ہیں تو آخری تاریخ 29 اکتوبر بروز بدھوار 5 بجے شام ہے۔

- اگر آپ شخصی طور پر درخواست دیتے ہیں تو آخری تاریخ 3 نومبر بروز پیر 5 بجے شام ہے۔

غیر حاضر شخص سے متعلقہ بیلٹ لوٹانے کے لئے آخری تاریخ کیا ہے؟

- آپ الیکشن سے متعلقہ اپنی مقامی مقتدرہ کے دفتر پر غیر حاضر شخص سے متعلقہ بیلٹ کے واسطے سے 3 نومبر بروز پیر 5 بجے شام تک ووٹ دے سکتے ہیں۔
- اگر آپ غیر حاضر شخص سے متعلقہ اپنا بیلٹ میل کے ذریعہ لوٹاتے ہیں تو ضروری ہے کہ الیکشن سے متعلقہ آپ کی مقامی مقتدرہ کو الیکشن کے دن 7 بجے شام تک مل جائے۔

### الیکشن کے دن ووٹ دینا

الیکشن کا دن کب ہے؟

- 4 نومبر بروز منگل
- ووٹ دینے کی جگہیں کب کھلیں گی؟

- ووٹ دینے کی جگہیں 6 بجے صبح سے 7 بجے شام تک کھلی ہوں گی۔ ووٹ دینے کی جگہیں بند ہوتے وقت اگر آپ ووٹ دینے کے مقام پر لائن میں یا اس کے اندر ہیں تو آپ کو ووٹ دینے کا حق حاصل ہے۔RSMO 115.407

کیا ووٹ دینے کے لئے مجھے کام سے چھٹی مل سکتی ہے؟

ہوسکتا ہے۔ اگر آپ کے کام کا لائحہ عمل آپ کو شخصی طور پر اس وقت ووٹ دینے سے روکتا ہے جب ووٹ دینے کی جگہیں کھلی ہوئی ہوں تو آپ کو ووٹ دینے کے لئے کام سے چھٹی (تین گھنٹے تک کی بامعاوضہ چھٹی) لینے کا حق حاصل ہے۔RSMO115.639

- آپ کو الیکشن کے دن سے پہلے چھٹی کے لئے درخواست کرنی ہوگی اور آپ کے آجر کو اس بات کی تحدید کرنے کا حق حاصل ہے کہ آپ کو کس وقت چھٹی دی جائے۔
- یہ اسی وقت آپ پر لاگو ہوتا ہے جب آپ کے پاس ووٹ دینے کی جگہیں کھلی ہونے کے وقت میں ایسے مسلسل تین گھنٹے نہ ہوں جن میں آپ کام نہ کرتے ہوں۔

میں کہاں ووٹ دوں؟

- الیکشن کے دن آپ کو ووٹ دینے کے اسی مقام پر ووٹ دینا ہے جو آپ کے لئے مختص کیا گیا ہے۔
- ووٹ دینے کی خاطر آپ کے لئے مختص کی گئی جگہ ووٹر رجسٹریشن کارڈ پر درج ہوگی جسے اندراج کے وقت آپ کو میل میں وصول کرنا چاہیے۔
- اگر آپ کے پاس آپ کا کارڈ نہیں ہے تو آپ الیکشن سے متعلقہ اپنی مقامی مقتدرہ کو کال کرسکتے ہیں یا اپنے ووٹ دینے کے مقام کو آن لائن <https://mcvr.mo.gov/voterlookup/> پر دیکھ سکتے ہیں۔

کیا میں ووٹ دینے کے مقام پر ووٹنگ سے متعلق تحریریں لاسکتا ہوں؟

- ہاں۔ آپ الیکشن سے متعلقہ تحریری یا پرنٹ کئے گئے مواد اپنے ساتھ لاسکتے ہیں بشرطیکہ وہ آپ کے بیلٹ میں ووٹ ڈالنے کی خاطر آپ کے اپنے استعمال کے لئے ہوں۔ مثالوں میں شامل ہیں نمونے کا ایک بیلٹ، ووٹ دینے والے شخص سے متعلقہ دستی ہدایت نامہ یا یہ کارڈ۔ لیکن اس بات کی اجازت نہیں ہے کہ آپ یہ مواد (اپنے ووٹ دینے کے مقام سے 25 فٹ کے اندر) کسی اور کو دکھائیں یا تقسیم کریں اور ممکن ہے کہ آپ کو آپ کے ووٹ دینے کے

اگر میری ووٹ دینے کی جگہ قابل رسائی نہ ہو تو کیا کریں؟

- اگر آپ کو اس بارے میں الیکشن کے دن سے پہلے پتہ چلتا ہے تو الیکشن سے متعلقہ اپنی مقامی مقتدرہ کو فی الفور کال کریں اور کسی رہائش گاہ یا ووٹ دینے متعلقہ کوئی قابل رسائی مقام از سر نو مختص کرنے کے لئے درخواست کریں۔ آپ کو ووٹ دینے کے ایک قابل رسائی مقام اور ایک قابل رسائی ووٹنگ مشین کا حق حاصل ہے۔ یا، اگر آپ ترجیح دیں، تو آپ غیر حاضر شخص سے متعلقہ بیلٹ کے ذریعہ یا کرب سائڈ ووٹنگ کے ساتھ ووٹ دے سکتے ہیں۔

- الیکشن کے دن، آپ اپنی طرف سے کرب سائڈ ووٹنگ کی درخواست کرنے کے لئے ووٹ دینے کے مقام پر کسی دوسرے شخص کو بھیج سکتے ہیں۔ انتخاب سے متعلقہ کارکنان ایک بیلٹ یا ووٹنگ مشین باہر لائیں گے تاکہ آپ ووٹ دے سکیں۔

- آپ اپنی مدد کے لئے ایک یا اس سے زیادہ لوگوں کو ساتھ بھی لاسکتے ہیں۔ آپ کو حق حاصل ہے کہ آپ اپنی مدد کے لئے اپنی پسند کے کسی شخص کو لاسکیں بشرطیکہ وہ شخص آپ کا آجر، آپ کے آجر کا کوئی ایجنٹ یا آپ کی لیبر یونین کا کوئی افسر یا ایجنٹ نہ ہو۔

کیا مجھے اپنی مادری زبان میں بیلٹ مل سکتا ہے؟

- میسوری میں الیکشن سے متعلقہ مواد صرف انگریزی میں دستیاب ہیں، لیکن آپ کو یہ حق حاصل ہے کہ ووٹ دینے کے مقام پر کسی مترجم کو لاسکیں یا اپنی زبان میں اپنی پسند کے کسی شخص سے مدد لے سکیں جسمیں انتخاب سے متعلقہ کوئی کارکن بھی شامل ہے بشرطیکہ وہ شخص آپ کا آجر، آپ کے آجر کا کوئی ایجنٹ یا آپ کی لیبر یونین کا کوئی افسر یا ایجنٹ نہ ہو۔

اگر مجھے ووٹنگ بوتھ میں مدد کی ضرورت ہو تو کیا ہوگا؟

- اگر آپ کو کسی جسمانی معذوری کی بنا پر یا اس بنا پر مدد کی ضرورت ہو کہ آپ بیلٹ کو نہیں پڑھ سکتے تو جب آپ ووٹ دینے کے مقام پر پہنچیں اس بارے میں انتخابات سے متعلقہ کسی کارکن کو بتائیں۔ آپ کو حق حاصل ہے کہ آپ ایک قابل رسائی ووٹنگ مشین پر ووٹ دیں۔ آپ کو اس بات کا بھی حق حاصل ہے کہ ووٹنگ بوتھ میں اپنی پسند کے کسی شخص سے مدد لے سکیں جسمیں انتخاب سے متعلقہ کوئی کارکن بھی شامل

، آپ کے آجر کا کوئی ایجنٹ یا آپ کی لیبر یونین کا

کوئی افسر یا ایجنٹ نہ ہو۔

- اگر آپ کو اس بارے میں ہدایات کی ضرورت ہو کہ ووٹنگ سے متعلقہ آلہ کو کیسے استعمال کیا جائے تو انتخاب سے متعلقہ کسی کارکن سے مدد کرنے کے لئے کہیں۔ انتخاب سے متعلقہ کارکنان سے مطلوب ہے کہ آپ جب بھی کہیں وہ آپ کی مدد کریں۔ یہاں تک کہ اس وقت بھی جب آپ ووٹنگ بوتھ کے اندر داخل ہوچکے ہوں۔

### ووٹر آئی ڈی (شناختی کارڈ برائے رائے دہندہ)

کیا مجھے شناختی کارڈ دکھانا ہوگا؟

ہاں۔ میسوری کا قانون تمام رائے دہندگان سے مطالبہ کرتا ہے کہ وہ بیلٹ وصول کرنے سے پہلے کسی طرح کا شناختی کارڈ دکھائیں۔

شناختی کارڈ کی قابل قبول صورتیں کیا ہیں؟

- شناخت کی قابل قبول صورتیں ہیں:
  - وفاقی حکومت، ریاست میسوری یا الیکشن سے متعلقہ مقامی مقتدرہ کی طرف سے جاری کردہ کوئی بھی شناختی کارڈ؛
  - میسوری میں واقع کسی بھی یونیورسٹی، کالج، پیشہ ورانہ یا ٹیکنیکل اسکول سمیت اعلیٰ تعلیم کے کسی بھی ادارہ کے طرف سے جاری کردہ کوئی بھی شناختی کارڈ؛
  - حالیہ افادی بل، بینک کی تفصیلات، بے چیک، حکومتی چیک یا دیگر حکومتی دستاویز جس میں آپ کا نام اور پتہ درج ہو؛ اور
  - کسی دیگر ریاست کی طرف سے جاری کردہ ڈرائیونگ لائسنس یا ریاستی شناختی کارڈ۔

اگر میرے پاس کوئی شناختی کارڈ نہ ہو تو کیا ہوگا؟

- اگر شناخت کی ان صورتوں میں سے آپ کے پاس کوئی بھی نہیں ہے تو آپ اب بھی مستقل بیلٹ میں ووٹ دے سکتے ہیں بشرطیکہ الیکشن سے متعلقہ دو نگران جج، ہر ایک بڑی سیاسی جماعت میں سے ایک، اس بات کا حلفیہ بیان دینے کے لئے راضی ہوں کہ وہ آپ کو جانتے ہیں۔ RSMO 115.427

### ووٹ دینے کے مقامات پر مشکلات

اگر میں فہرست رائے دہندگان میں نہیں ہوں تو کیا ہوگا؟

- سب سے پہلے انتخابات سے متعلقہ کسی کارکن سے فہرست کی دوبارہ جانچ کرنے اور اس بات کی تصدیق کرنے کے لئے کہیں کہ آپ ووٹ دینے کے صحیح مقام پر ہیں۔

- اگر آپ ووٹ دینے کے صحیح مقام پر ہیں لیکن آپ کا نام فہرست رائے دہندگان میں نہیں ہے تو ایک عارضی بیلٹ میں ووٹ دینے کا حق حاصل ہے بشرطیکہ آپ یہ حلفیہ بیان دینے کے لئے راضی ہوں کہ آپ کو یقین ہے کہ آپ نے ووٹ دینے کے لئے اندراج کرایا ہے۔ RSMO  
115.430

اگر میں ووٹ دینے کے غلط مقام پر چلا جاؤں تو کیا ہوگا؟

- ووٹ دینے کے صحیح مقام پر جائیں۔ آپ انتخاب سے متعلقہ کسی کارکن سے کہہ سکتے ہیں کہ وہ ووٹ دینے کے اس صحیح مقام کو تلاش کرنے میں آپ کی مدد کرے جہاں آپ کا اندراج ہوا ہے۔ آپ الیکشن سے متعلقہ اپنی مقامی مقتدرہ کو کال بھی کر سکتے ہیں یا آن لائن <https://mcvr.mo.gov/voterlookup/> پر ووٹ دینے کا اپنی صحیح مقام تلاش کر سکتے ہیں۔

- اگر آپ یہ اندازہ نہیں کر سکتے ہیں کہ آپ کا اندراج کہاں ہوا ہے تو ووٹ دینے کے اس مقام پر جائیں جس کے بارے میں آپ سوچتے ہیں کہ وہ آپ کے پتہ کے لئے سب سے مناسب جگہ ہو سکتی ہے اور ایک عارضی بیلٹ طلب کریں۔ آپ کو عارضی بیلٹ میں ووٹ دینے کا حق حاصل ہے خواہ آپ کو یقین نہ ہو کہ آپ ووٹ دینے کے صحیح مقام پر ہیں۔ RSMO  
115.430

اگر کوئی میرے حق رائے دہی پر اعتراض کرتا ہے تو کیا ہوگا؟

- اندراج شدہ رائے دہندگان کی فہرست میں ہونے کے باوجود اگر کوئی شخص ووٹ دینے کے تئیں آپ کی اہلیت پر اعتراض کرتا ہے تو مطلوبہ اہلیت کا ایک حلف نامہ طلب کریں۔ ایک بار جب آپ یہ فارم پر کردیں گے تو آپ کے ووٹ دینے کے مقام پر الیکشن سے متعلقہ دو جج اس اعتراض پر فیصلہ دیں گے۔ اگر وہ آپ کے خلاف فیصلہ دیتے ہیں تو آپ کو اب بھی عارضی بیلٹ میں ووٹ دینے کا حق حاصل ہے اور آپ الیکشن سے متعلقہ اپنی مقامی مقتدرہ اور پھر سرکٹ کورٹ اس فیصلہ کے بارے میں اپیل کر سکتے ہیں۔ RSMO  
115.429

اگر کوئی مجھے دھمکی دینے یا ہراساں کرنے کی کوشش کرے تو کیا ہوگا؟

- انتخاب سے متعلقہ کسی کارکن کو فوری طور پر اطلاع دیں۔ اگر انتخاب سے متعلقہ کارکن ہی مشکل کا سبب ہے تو انتخاب کے نگراں کو بتائیں، الیکشن سے متعلقہ اپنی مقامی مقتدرہ کو کال کریں، اس کارڈ کے اخیر میں درج شدہ الیکشن سے متعلقہ ہاٹ لائن نمبرات میں سے کسی پر کال کریں یا <http://www.votingrights.org> پر آن لائن شکایت درج کریں۔

اگر میں اپنے بیلٹ میں غلطی کرتا ہوں یا ووٹنگ مشین صحیح طور پر کام نہیں کر رہی ہے تو کیا ہوگا؟

- اگر آپ اپنے کاغذی بیلٹ پر کوئی غلطی کرتے ہیں تو فوری طور پر نیا بیلٹ طلب کریں۔ آپ کو جتنی بار ضرورت ہو بیلٹ بدلنے کا حق حاصل ہے بشرطیکہ آپ اپنا بیلٹ ڈالنے سے اپنی غلطی پکڑلیں۔ اگر آپ کی ووٹنگ مشین صحیح ڈھنگ سے کام نہیں کر رہی ہے تو آپ ایک دوسری مشین یا کاغذی بیلٹ کی درخواست کرسکتے ہیں۔ RSMO 115.439 -

میں شکایت کس طرح درج کراؤں؟

- سب سے پہلے، اپنے ووٹ دینے کے مقام پر الیکشن سے متعلقہ کسی جج کے لئے کہیں۔ وہ الیکشن کے دن سامنے آنے والی معمول کی بیشتر شکایات کو سنبھال سکتا/سکتی ہے۔ امیدوار، سیاسی جماعتیں یا غیر نفع خور گروپ آپ کے ووٹ دینے کے مقام پر انتخاب سے متعلقہ نگراں بھی رکھ سکتے ہیں جو آپ کی مدد کرسکتے ہیں۔ اگر ان میں سے کوئی شخص آپ سے پوچھتا ہے کہ آپ نے کسے ووٹ دیا ہے یا وہ آپ کی شکایت کا معاملہ نہیں حل کرسکتے تو الیکشن سے متعلقہ اپنی مقامی مقتدرہ یا ریاست کے سکرٹری کو کال کریں۔
- آپ اس کارڈ کے اخیر میں درج شدہ الیکشن سے متعلقہ ہاٹ لائن نمبرات میں سے کسی پر کال بھی کرسکتے ہیں یا <http://www.votingrights.org> پر آن لائن شکایت درج کرسکتے ہیں۔

### مشکلات سے بچنے کے لئے مفید مشورے

- الیکشن سے کم از کم 30 دن پہلے اپنے ووٹر رجسٹریشن کی کیفیت کی جانچ کرلیں۔
- غیر حاضر شخص سے متعلقہ ووٹنگ کا استعمال کرتے ہوئے الیکشن کے دن سے پہلے ووٹ دے دیں، اگر آپ ایسا کرنے کے اہل ہیں۔
- اگر آپ انتخابات کے مقامات پر ووٹ دینے کا منصوبہ رکھتے ہیں تو الیکشن سے کم از کم 30 دن پہلے ووٹ دینے کے اپنے مقام کا پتہ کرلیں۔

- آخری وقت کی بھیڑ بھاڑ سے بچنے کے لئے دن میں صبح سویرے ووٹ دیں۔
- اپنے ساتھ کوئی شناختی کارڈ لائیں۔
- تمام ہدایات کو دھیان سے پڑھ لیں۔
- اگر ضرورت ہو تو مدد کی درخواست کریں۔
- وقت لیں۔ وقت کی کوئی حد مقرر نہیں ہے۔

### مزید معلومات

میسوری سگریٹری آف اسٹیٹ: (800) ناؤ۔ ووٹ  
 امریکی محکمہ انصاف: 253-3931 (800)  
 الیکشن پروٹیکشن ہاٹ لائن: (866) آور۔ ووٹ  
 ACLU ووٹنگ رائٹس پروجیکٹ: 523-2792 (877)  
<http://www.votingrights.org>  
 مشرقی میسوری کا ACLU : 652-3111 (314)  
 کنساس اور مغربی میسوری کا ACLU : 756-3113 (816)